

1. !kj k" le# n'k\$kj ei /ke/ke l i euk;k &;k '6(k &)k#* fn(l+ jk,-if# /kin1 ee| u| u3 fn451 d| d#6; i7k ij iji" d1 51 l5ke18
2. jkp1 ei jk9;ik5 l#k,k dekj &(kj u fd;k !"k:kk5u+ ;ijkt<kku1 ei ei ;e*1 =e# l kju u| >=jk;k f#j&k+ !kfd;k dk \$k1 =?k @n'ku8
3. jk9;ik5 u| ljk;u1; l(k d f5A f('k,k 'kk kk d| if5l e=kfujlBkd @\$kk# dekj le# 44 if5l inkf<kdkfj;k dk indk l fd;k ?5C#8
4. ineE1 ijFdkj d f5A p;fu# =ku| ij jkp1 d 5kd d5dkj e=k(1j uk;d t#k;1 k'k1+ dG/ ljdkj dk t#k;k ?k\$kkj8
5. jkp1 ei ef=5k =Hd1 3f";k 51& dk f k#kc1 edkc5k l jek =Hd1 l5c ?kj ?kf"'kk (fj;l d clp tkj1+ nkuk -le Ad&Ad &k5 d1 cjkcj1 ij8

राष्ट्र आज 76वां गणतंत्र दिवस धूमधाम से मनाया। राष्ट्रपति द्रौपदी मुर्मू ने नयी दिल्ली के राजपथ पर तिरंगा फहराया और कर्तव्य पथ पर आयोजित गणतंत्र दिवस समारोह में परेड की सलामी ली। इस दौरान भारत के विकास, ताकत और विरासत की झलक देखने को मिली। कर्तव्य पथ पर झारखंड समेत विभिन्न राज्यों और केन्द्र शासित प्रदेशों की झांकियां भी निकाली गयीं।

देशभर में 76वें गणतंत्र दिवस पर कई कार्यक्रम आयोजित किए गये। इसी क्रम में अटारी—वाघा बॉर्डर पर बीटिंग रिट्रीट समारोह का आयोजन किया गया। इस दौरान सीमा सुरक्षा बल के जवानों ने देशभक्ति और अनुशासन का अदभुत प्रदर्शन किया।

इधर, झारखंड में भी गणतंत्र दिवस देशभक्ति की भावना से मनाया गया। मुख्य समारोह राजधानी रांची के मोरहाबादी मैदान में आयोजित किया गया, जहां राज्यपाल संतोष कुमार गंगवार ने झंडोत्तोलन किया। इस दौरान राज्यपाल ने कहा कि हमारा लोकतंत्र विश्व का सबसे बड़ा और जीवंत लोकतंत्र है, जिसका आधार संविधान है।

उधर, उपराजधानी दुमका के पुलिस लाइन मैदान में मुख्यमंत्री हेमंत सोरेन ने राष्ट्रीय ध्वज फहराया और मिली जुली परेड की सलामी ली। इस अवसर पर विकास आधारित झांकियां भी निकाली गईं। मौके पर मुख्यमंत्री ने अपने संबोधन में सरकार द्वारा जनहित में उठाये जा रहे कदमों का जिक्र किया। उन्होंने कहा कि सरकार महिलाओं के साथ युवाओं पर भी ध्यान दे रही है।

राज्यपाल संतोष कुमार गंगवार ने रांची के मोरहाबादी मैदान में आयोजित गणतंत्र दिवस समारोह में सराहनीय सेवा के लिए विशेष शाखा के पुलिस महानिरीक्षक प्रभात कुमार, पुलिस महानिरीक्षक अभियान एवी होमकर और झारखंड सशस्त्र पुलिस के अवर निरीक्षक सुरेन्द्र कुमार सिंह समेत चौवालीस पुलिस पदाधिकारियों और कर्मियों को पदकों से अलंकृत भी किया।

राज्य के अन्य जिलों में भी गणतंत्र दिवस समारोह धूमधाम से मनाया गया। इस दौरान पलामू में वित्त मंत्री राधाकृष्ण किशोर, बोकारो में मंत्री योगेन्द्र प्रसाद, लोहरदगा में मंत्री शिल्पी नेहा तिकी, देवघर में मंत्री हफीजुल हसन अंसारी, गुमला में मंत्री चमरा लिंडा, गिरिडीह में मंत्री सुदिव्य कुमार, पश्चिमी सिंहभूम में मंत्री दीपक बिरुआ, पाकुड़ में मंत्री संजय प्रसाद यादव और जमशेदपुर में मंत्री रामदास सोरेन ने झंडोत्तोलन किया। इसके अलावा जिला मुख्यालयों में आयोजित गणतंत्र दिवस समारोह में जिले के उपायुक्तों ने झंडोत्तोलन किया।

ग्रामीण विकास मंत्री दीपिका पांडेय सिंह ने गोड्डा जिले के ऐतिहासिक गांधी मैदान में राष्ट्रीय ध्वज फहराया। इस मौके पर उन्होंने अपने संबोधन में विकास की किरण को समाज के अंतिम व्यक्ति तक पहुंचाने की प्रतिबद्धता दोहराई और सशक्त ग्रामीण भारत पर जोर दिया।

जामताड़ा के गांधी मैदान में स्वास्थ्य मंत्री इरफान अंसारी ने राष्ट्रध्वज फहराया और लोगों को गणतंत्र दिवस की शुभकामनाएं दी। मौके पर विविध कार्यक्रम आयोजित हुए, जिसके लोग साक्षी बने। इस दौरान उन्होंने सरकार की उपलब्धियों का जिक्र किया।

गणतंत्र दिवस पर झारखंड उच्च न्यायालय में मुख्य न्यायाधीश न्यायमूर्ति एस0 रामचन्द्र राव ने झंडोत्तोलन किया। उधर राजनीतिक दलों के कार्यालयों, शैक्षणिक संस्थानों और सार्वजनिक प्रतिष्ठानों में भी गणतंत्र दिवस समारोहपूर्वक मनाया गया। इसमें सभी ने बढ़-चढ़ कर हिस्सा लिया।

आकाशवाणी रांची में भी 76वें गणतंत्र दिवस पर आन, बान और शान से तिरंगा लहराया। आकाशवाणी रांची में उपमहानिदेशक दुर्गा चरण हेम्ब्रम ने अधिकारियों और कर्मियों की उपस्थिति में झंडोत्तोलन किया। वहीं उच्चशक्ति प्रेषित केन्द्र में उपनिदेशक आनंद प्रकाश सिंह ने झंडोत्तोलन किया। इस दौरान उन्होंने गणतंत्र दिवस की शुभकामनाएं दी।

उधर दूरदर्शन केंद्र रांची में केंद्र प्रमुख आर के राव ने राष्ट्रीय ध्वज फहराया और तिरंगे को सलामी दी। इस दौरान तमाम अधिकारी और कर्मचारी उपस्थित थे।

राष्ट्रपति द्रौपदी मुर्मु ने वर्ष 2025 के लिए 139 पद्म पुरस्कार प्रदान करने को स्वीकृति दे दी है। इस सूची में सात पद्म विभूषण, 19 पद्म भूषण और 113 पद्म श्री पुरस्कार शामिल हैं। झारखंड के प्रसिद्ध नागपुरी गायक लोक कलाकार महावीर नायक को भी पद्मश्री सम्मान देने की घोषणा की गयी है। यह सम्मान मिलने पर लोक कलाकार महावीर नायक ने खुशी जाहिर की है। श्री नायक ने इस सम्मान के लिए केन्द्र सरकार का आभार जताया है।

राज्यपाल संतोष कुमार गंगवार गणतंत्र दिवस के मौके पर आज शाम सात बजे राज्य की जनता को अपना संदेश देंगे। उनका संबोधन आकाशवाणी रांची से अब से थोड़ी देर बाद शाम सात बजे से सुना जा सकेगा।

राजधानी रांची के मोरहाबादी स्थित एस्ट्रोर्टफ हॉकी स्टेडियम में हॉकी इंडिया लीग के महिला वर्ग का फाइनल मैच खेला जा रहा है। लीग का खिताबी मुकाबला सूरमा हॉकी क्लब और ओडिशा वारियर्स के बीच हो रहा है। ताजा समाचार मिलने तक दोनों ही टीमों एक-एक गोल की बराबरी पर हैं।

***** | ek#*****